

Merdiwan

Category: Goşgular, Kitarpсы
написано kitarpсы | 22 января, 2025
Merdiwan MERDIWAN



Señ dokuzuñ düzüw,
Ýurdyň abat,
Bahana tapaňok närzaçylyga.
Durmuşyň akymy,
Işleňde amat
Seni melul edip,
Barýar gowluga.
Sen
Kän zada barha ýakynlaşýarsyň,
(Ýöne,
Ýeke zatdan daşlaşyp barýaň)
Gymmat bahalydyr alýan zatlaryň,
Itiň ýalagyna bal guýup berýäň.

Çagalaň hemişe şokalad iýýär,
Durşuna al-ýaşyl zir-zibilhanaň.
...Goňşyň bir azajyk karz soraýar?
Belent başy aşak,
Gursakda arman.

Sen
Birbada belli jogap bereňok,
Sen dymýarsyň,
Belki, buda bir hasap.
Keýp edýärsiň didiwana mündürip,
Mätäç kişä berip ruhy azap.

Mätäç kişi bolsa içinden aglap,
Sandyrap
Ýüregniň urgysy bilen,
Bara-bara ýere siňişip barýar
Mertebäň
Galyňlyk
Ülňüsi
Bilen.

Sen!
Henizem belli bir söz aýdaňok,
Otyrsyň

Agzyňa suw alan ýaly.

Ahyr

Gedemligiň aňry çäginde,
Taşlaýaň öňüne bir gysym puly.

Goňşyň turup gidýär agyr ýük alyp,
Gerdene däl-
Ýüregüne, göwnüne.
Şokalad däl,
Eýsem, bir döwüm çörek
Görünip dur çagalarnyň gözüne.

Basgançak-

Basgançak

Merdiwan

Bilen,

Sen!

Päsgelsiz barha ýokary galýaň.
Adamy adama ýakynlaşdyrýan
Adamkärçilikden daşlaşyp baryaň.

1987 ý.

Şyhmyrat ABDYLLAÝEW. Goşgular